

EŻAMIJIET ANNWALI TA' L-ISKOLA PRIMARJA 2007

Taqsim ta' l-Assessjar Edukattiv – Diviżjoni ta' l-Edukazzjoni

IL-HAMES SENA

STUDJI SOĊJALI

HIN: Siegha


Isem _____

Klassi _____

TOTAL TAL-MARKI

AQRA SEWWA DAN LI ĠEJ:

- Imla ismek, l-isem ta' l-iskola u l-klassi.
TAQLIBX IL-PAĠNA QABEL JGHIDULEK.
- Qabel tikteb it-twegiba, ara li tkun fhimt sewwa l-mistoqsija.
- Jekk ma tkunx taf taghti xi twegiba, halliha vojta u kompli l-oħrajn, imbagħad erga' ippruvaha fl-aħħar.
- Jekk tiehu żball, ingassah pulit u erga' ikteb.
- Meta tlesti, erga' ara l-karta kollha mill-bidu biex tirraġġa xi żbalji li jista' jkolluk u timla dak li ħallejt barra.



A. Aghmel sing taht il-kelma jew il-frazi t-TAJBA.

1. Id-dar Normanna tinsab (fil-Birgu, fl-Imdina, fiċ-Ċittadella, fiż-Żejtun).
2. Iċ-Ċittadella fir-Rabat Ghawdex hija mibnija (fil-wied, taht l-art, fuq għolja, fil-bajja).
3. Il-Palazz ta' l-Inkwizitur, li nbena fil-Birgu fi żmien il-kavallieri, kien jintuża bhala (skola, sptar, lukanda, qorti).
4. Fi żminijiet medjevali, il-Kastell Sant'Anġlu fil-Birgu kien il-fortifikazzjoni ewlenija madwar il-Port (ta' Marsamxett, il-Kbir, ta' l-Imġarr, ta' Marsaxlokk).
5. Fil-kantunieri tat-toroq qodma tar-raħal għadek tara xi statwi żgħar (fin-nieċ, fil-gallariji, mal-bibien, mal-vevtrini).

(5 marki)

B. Ikteb VERU jew FALZ dwar is-Sajd u l-Akwakultura.

Is-Sajd

1. Il-ħajja tas-sajjied hi marbuta ma' hinijiet fissi.
2. Is-sajjieda jmorru jistadu meta r-riħ ikun qawwi.
3. Permezz taċ-ċimi u r-rixa jinqabdu l-lampuki.
4. Is-sajd għal-lampuki jsir bejn Frar u April.
5. Aktar insibu sajjieda *part-time* milli sajjieda *full-time*.



L-Akwakultura




6. F'ċentru ta' l-akwakultura l-bnedmin irabbu l-ħut.
7. Bl-akwakultura l-bnedmin jagħzlu x'tip ta' ħut irabbu.
8. Fil-*fish farm* jitkabbru l-lampuki.
9. Il-ħut jitrabba f' gageg.
10. Bl-akwakultura jonqos l-*over fishing*.



(10 marki)

Ċ. Aqra dawn il-kliem dwar il-Loghob Olimpiku.

Pierre de Coubertin	atleti	festa t'allat pagani
irgiel u nisa	bandiera Olimpika	alla Zeus
kuruna tar-rand	tajjed ghas-sahha	kull erba' snin
midalja	premju	Imperatur Ruman
Turin	kompetizzjoni	irgiel biss



Poġġi dawn il-kliem dwar il-Loghob Olimpiku fil-kolonna t-tajba. Hares lejn l-eżempji.

ILLUM	DARI	KOMUNI (ILLUM u DARI)
<u>Turin</u>	<u>festa t'allat pagani</u>	<u>premju</u>
_____	_____	_____
_____	_____	_____
_____	_____	_____
_____	_____	_____

(12-il marka)

D. Aghmel sing taht il-kelma jew il-frazi l-HAZINA.

1. Deżerti differenti madwar id-dinja jkunu miksija (bir-ramel, bil-blat, bis-siġar, bis-silġ).
2. In-nies f'kull komunità jimxu 'l quddiem bil-ġid li qed jagħmlu (l-kunsilliera, l-pulizija, l-qassisin, l-hallelin).

3. Ir-rwol ta' kull membru fil-grupp jitlob (piki, drittijiet, dmirijiet, responsabilitajiet).



4. Iċ-ċittadin ta' pajjiż fl-Unjoni Ewropea għandu d-dritt ta' (sehem fit-tmexxija, libertà reliġjuża, libertà politika, diskriminazzjoni).

(4 marki)

E. Aqra din is-silta.

Żmien twil ilu, Gonsalvo Monroy xtara l-gzejjer Maltin. Hu għamel taxxi horox biex jiġbor malajr il-flus li kien ħareġ.



Il-Maltin kienu fqar u għalhekk ma setghux iħallsu dawn it-taxxi kollha. Huma kienu rrabbjati għal Monroy u keċcewh minn Malta.

Il-kapijiet Maltin talbu lis-sultan ta' Sqallija biex jerga' jmexxi l-gzejjer Maltin. Huma wegħduh li jagħtu lura l-flus li kien ħareġ Monroy. Is-sultan Alfonso sema' t-talba tagħhom.

Il-Maltin zammew kelmithom u wara hafna taqtiġh ta' qalb, il-flus fl-aħħar ingabru. Il-Maltin ferħu hafna għax hekk fdew lil pajjiżhom mill-ħakma ta' Monroy.

E. (i) Aqta' sing taht il-kelma jew il-frazi t-TAJBA.

- a) Gonsalvo Monroy kien bniedem (ġeneruż, kattiv, maħbub, ħanin).
- b) Il-Maltin kienu (kuntenti, kburin, mdejquin, xxurtjati) bit-tmexxija ta' Monroy.
- ċ) Ir-re ta' Sqallija (rrifjuta, aċċetta, ma tax kas, kien kontra) t-talba tal-Maltin.
- d) Din l-istorja turi (l-kuraġġ, n-nuqqas ta' heġġa, n-nuqqas ta' ftehim, x-xehħa) tal-Maltin.

(4 marki)

E. (ii) Ikteb fi kliemk biex turi:

- a) kif dawn kienu żminijiet koroh għall-Maltin.

- b) kif il-Maltin irnexxielhom jehilsu mill-ħakma ta' Monroy.

- ċ) kif inti kont tgħin biex tifdi lil pajjiżek.

(6 marki)

F. (i) Marjo, tifel Malti, mar ghal vaganza l-Ġermanja.
Hemmhekk iltaqa' ma' tifla Ġermaniża jisimha Helga.
Imla l-vojt f'dan id-djalogu dwar il-Gzejjer Maltin.

Marjo: Int qatt ġejt iżżur **il-gzejjer Maltin**?

Helga: Smajt bihom. Imma fejn jinsabu?

Marjo: _____

Helga: Liema hi l-**lingwa nazzjonali** tal-Maltin?

Marjo: _____

Helga: Jiena n'hobbha l-istorja tal-pajjiżi.

Tista' tgħidli l-ismijiet ta' **TLIET postijiet storiċi** li jiena nkun nista' nżur?

Marjo: _____ ,

_____ ,


u _____ .

Helga: Tista' ssemmili **TLIET servizzi** li toffru lit-turisti li jiġu jżurukom?

Marjo: _____ ,

_____ ,

u _____ .



F. (ii) Ikteb **ŻEWĠ** modi kif inti tista' turi imġiba pożittiva lejn it-turisti.



1. _____

2. _____

(12-il marka)

**Ġ. (i) Dawn l-istampi jfakkruna fil-kultura Maltija.
Ikteb l-isem it-tajjeb TAHT kull stampa.**

xoghol ta' l-idejn	teknoloġija	l-Innu Malti
festa tal-lokal	familja	żifna



(6 marki)

Ġ. (ii) Dawn il-frażijiet juru elementi komuni bejn Malta u l-Ewropa.
Qabbel billi tikteb numru fil-kaxxa l-voġta.



1.	edukazzjoni xierqa		proċess fil-qorti
2.	għażla ta' mexxej tal-pajjiż		rispett ta' twemmin differenti
3.	gustizzja għal xi għemil hażin		ħidma favur il-paċi
4.	stima lejn ir-religjonijiet		dritt tat-tfal
5.	ftehim għal hbiberija bejn il-pajjiżi		dritt għall-vot

(5 marki)

G. It-temp estrem jaffettwa lill-ambjent naturali u lill-bnedmin.

Aqra l-eżempji.

Ikteb TLIET problemi ohra taht kull kolonna.

<u>Nixfa</u>	<u>Gharghar</u>
<p>Eżempju: <u>jinxfu l-widien</u></p> 	<p>Eżempju: <u>issir hsara lill-mezzi tat-trasport fit-toroq</u></p> 
<p>1. _____</p> <p>_____</p>	<p>1. _____</p> <p>_____</p>
<p>2. _____</p> <p>_____</p>	<p>2. _____</p> <p>_____</p>
<p>3. _____</p> <p>_____</p>	<p>3. _____</p> <p>_____</p>

(6 marki)

**GH. X'valuri tajbin qeghdin jipprattikaw dawn in-nies?
Aghzel minn dawn il-kliem.**

generozità	responsabilità	onestà	rispett	solidarjetà
------------	----------------	--------	---------	-------------

1. Rita tagħti kas ta' dak li jghidulha l-ġenituri tagħha.



2. Dawn il-ġenituri qed jaqdu dmirhom billi jagħtu trobbija tajba lil uliedhom.



3. Ahna t-tfal nagħtu l-flus mill-karus tagħna biex ngħinu lit-tfal fil-bżonn.



4. Karl iżur lil ħabibtu waqt li qiegħda l-isptar biex iferrahha.




5. Pawlu kisser hġieġa tat-tieqa tal-ġâra bil-ballun u llum mar jghidilha li kien kissirha hu waqt il-logħob.



(5 marki)

H. Imla l-vojt bil-kliem t'hawn taht.

iċċappsu	ħidma	bl-addoċċ	inaqqsu	kimiċi
ħut	tajjeb	mietu	mikrobi	nigġes



Vapur mgħobbi biż-żejt inkalja hekk kif kien diehel fil-baħar Mediterran. Iż-żejt li hareġ _____ il-baħar. Hafna _____ mejjet tela' f'wiċċ l-ilma. Xi tjur tal-baħar _____ biż-żejt u ma setgħux itiru. Hafna minnhom _____ u ngarru lejn ix-xtajtiet. Bdiet _____ biex ir-roqgħa taż-żejt ma tibqax tinfirex.



Haġa oħra li tagħmel ħsara lill-ambjent hija d-drenaġġ li jintrema fil-baħar. Id-drenaġġ ikun fih _____ perikolużi li jarmu xi industriji. Fid-drenaġġ ikun hemm ukoll hafna _____ minhabba skart mid-djar, mil-lukandi u mir-ristoranti. L-iskart li jintefa' fid-drenaġġ _____ jagħmel ħsara kbira.

Huwa _____ li gvernijiet ta' hafna pajjizi qegħdin jippruvaw _____ t-tniġġis tal-baħar b'modi differenti.

(10 marki)

**H. Aghzel WAHDA minn dawn.
Ikteb HAMES sentenzi.**

1. Immagina li ġew hbieb li qatt ma żaru **r-rahaj** jew **il-belt tiegħek**.
Ikteb dwar dak il-**post storiku** jew **post ta' interest** li inti tixtieqhom jaraw.

2. Inti membru fi grupp.
Dan il-grupp jiltaqa' fil-hin liberu.
Il-grupp tiegħek organizza attività **ghan-nies tar-rahaj/belt fejn toqgħod**.
Ikteb dwar din l-**attività** u **r-rwol ta' kull membru** biex din l-attività kienet
suċċess.

3. Ikteb dwar **x'ikunu t-terremoti** u **kif dawn jaffettwaw lill-bniedem
u lill-ambjent** li jghix fih.

4. Immagina li inti emigrajt lejn l-Awstralja erbgħin sena ilu.
Is-sajf li għadda inti ġejt għal btala f' pajjizek.
Ikteb dwar **it-tibdil li rajt fil-belt jew rahaj tiegħek** minn kemm ilek imsiefer
u **għaliex dan it-tibdil kien mehtieg**.

(15-il marka)

TMIEM IL-KARTA